

DEĊIŻJONIJIET

DEĊIŻJONI TA' IMPLIMENTAZZJONI TAL-KUMMISSJONI

tal-11 ta' Ottubru 2012

dwar l-allokazzjoni lil Spanja ta'jiem addizzjonali fuq il-baħar fit-Taqsimiet VIIIc u IXa tal-ICES
għajr il-Golf ta' Cadiz

(notifikata bid-dokument numru C(2012) 7086)

(It-test bl-Ispanjol biss huwa awtentiku)

(2012/640/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (UE) Nru 43/2012 tas-17 ta' Jannar 2012 li jiffissa, għall-2012, l-oportuntajiet tas-sajd disponibbli għall-bastimenti tal-UE għal ċerti stokkijiet tal-hut u għal ċerti gruppi ta' stokkijiet tal-hut li mhumiex suġġetti għal negozjati jew ftehimiet internazzjonali⁽¹⁾, u b'mod partikolari l-punt 8 tal-Anness IIB tiegħu,

Billi:

- (1) Il-punt 5.1 flimkien mat-Tabella I tal-Anness IIB tar-Regolament (UE) Nru 43/2012 jispeċifika l-għadd massimu ta' ġranet li fihom bastimenti tal-Unjoni ta' tul totali ta' 10 metri jew aktar, u li għandhom abbord xbieki tat-tkarkir regolati (tartaruni Daniżi u rkaptu simili b'malji ta' 32 mm jew aktar u gheżul b'malji ta' 60 mm jew aktar u konzjiet tal-qiegh), jistgħu jkunu preżenti fit-Taqsimiet VIIIc u IXa tal-ICES, għajr il-Golf ta' Cadiz, mill-1 ta' Frar 2012 sal-31 ta' Jannar 2013.
- (2) Il-punt 8.5 tal-Anness IIB tar-Regolament (UE) Nru 43/2012 jippermetti li l-Kummissjoni talloka, permezz ta' att ta' implimentazzjoni, għadd ta' jiem addizzjonali fuq il-baħar li fihom bastiment jista' jiġi awtorizzat mill-Istat Membru tal-bandiera tiegħu biex ikun preżenti fizon meta jkun qed iġorr abbord kwalunkwe rkaptu regolat, abbażi tal-waqfiet permanenti mill-attivitajiet tas-sajd li saru bejn l-1 ta' Frar 2011 u l-31 ta' Jannar 2012.
- (3) Fit-28 ta' Ġunju 2012, Spanja ressqet talba li turi li tmien bastimenti tas-sajd waqfu b'mod permanenti l-attivitajiet tagħhom tas-sajd bejn l-1 ta' Frar 2011 u l-31 ta' Jannar 2012. Fid-dawl tad-dejta mressqa, u b'referenza għall-metodu ta' kalkolu stabbilit fil-punt 8.2 ta' dak l-Anness,

Spanja għandha tiġi allokata sebat (7) ijiem addizzjonali fuq il-baħar għall-bastimenti msemmija fil-punt 1 ta' dak l-Anness, għall-perjodu bejn l-1 ta' Frar 2012 u l-31 ta' Jannar 2013.

- (4) Il-miżuri pprovduti f'din id-Deciżjoni huma skont l-opinjoni tal-Kumitat dwar is-Sajd u l-Akkwakultura,

ADOTTAT DIN ID-DEĊIŻJONI:

Artikolu 1

L-għadd massimu ta' jiem fuq il-baħar li għalihom bastiment li jtajjar il-bandiera ta' Spanja jista' jiġi awtorizzat li jkun preżenti fit-taqsimiet VIIIc u IXa tal-ICES għajr il-Golf ta' Cadiz, li jkun qed iġorr abbord kwalunkwe rkaptu regolat u mhu suġġett għall-ebda kundizzjoni speċjali elenkata fil-punt 6.1 tal-Anness IIB tar-Regolament (UE) Nru 43/2012, kif stabbilit fit-Tabella I ta' dak l-Anness, għandu jiżdied għal 157 jum fis-sena.

Artikolu 2

Din id-Deciżjoni hija indirizzata lir-Renju ta' Spanja.

Magħmul fi Brussell, il-11 ta' Ottubru 2012.

Għall-Kummissjoni

Maria DAMANAKI

Membru tal-Kummissjoni

⁽¹⁾ ĠU L 25, 27.1.2012, p. 1.